



# የኢትዮጵያ የተወላደኛዎች ድርጅት



የ«ያ ትውልድ ተቋም» ልሳን  
ያ ትውልድ ቅጽ 1 ቁጥር 6 ሰኔ ፳፱ ቀን ፪ ሺህ ፯ ዓ.ም.

## ያ ትውልድ ተቋም ኛ ዓመት

በሰኔ 28-29, 2004 ዓ.ም. በሰሜን አሜሪካ ዳላስ በተካሄደው መሥራች ጉባኤ ለተቋቋመው «ያ ትውልድ ተቋም» ሁለተኛ ዓመት እንዲን አደረግኩ እንላለን።

በሀገራችን ኢትዮጵያ ለፍትህ፣ ለዲሞክራሲና ለሕዝብ መንግሥት ምሥረታ በተካሄደው ሕዝባዊ ትግል በርካታዎች ሕይወታቸውን ከፍለውበታል። አካላቸውን አጥተዋል። ይህ የተከፈለ መስዋዕትነትና የያ ትውልድ የትግል ታሪክ ለትውልድ በመረጃነት በመጠበቅ፣ በማስቀመጥና በማስተላለፍ ትምህርት ይወሰድበት ዘንድ «ያ ትውልድ ተቋም» ይዞ የተነሳው ዓላማ በዚህ ሁለት ዓመት ጉዞ የተቻለውን ውጤት አስመዝግቧል እንላለን።

ለተነሳበት ክቡር ዓላማ ለሕዝብና ለሀገር አንድነት፣ ለሰው ልጆች መብት፣ ለተባባሪ ሕዝብ ግምባር ቀደም ፋና ወጊ ሆኖ ከፍተኛ ደርግ መንግስት ጋር ሲፋለሙ እስከወዲያኛው ያሽለቡ ብርቅዬ የኢትዮጵያ ልጆች ታሪካቸው መፍፍ፣ መነገር፣ መነበብ ይኖርበት ዘንድ የመረጃ ምንጭ ለመሆን የያ ትውልድን የትግል ውጣ ውረድ መረጃ በማሰባሰብ እየተንቀሳቀሰ ያለው «ያ ትውልድ ተቋም» የተመሰረተበትን ሁለተኛ ዓመቱን ሲያስታውስ አሁንም ሰማዕታት ወገኖቻችንን ከፍተኛ ደረጃ ላይ አድርገን ነው።

ያ ትውልድ ተቋም በጠንካራ አባላትና ደጋፊዎቹ እገዛ ሁለት ዓመት የመጓዙ ሚስጥሩ በስራና በተግባር የሚታይ ክንፍ በማስመዘገብ ነው። በአለን አቅም ታሪካዊ ወቅቶችን በማስታወስ፣ በማስነበባችን ነው። በመረጃ ጎተራችን “ያ ትውልድ” ድረ ገጽ ያካተትናቸው መረጃዎች ለተጠቃሚዎች የመረጃ ምንጭ በመሆናቸው ነው። አስተዋሽ ያጡ የያ ትውልድ ሰማዕታት በተለይ የደርግ አንድ ትውልድ መመተር ቀይ ሽብር ሰለባዎች ስምና ምስል በርካታ የጥቃቱ ሰለባ የሆኑ ቤተሰቦችን በማስደሰቱ ነው።

አንዱ ጥረታችን አኩሪ ታሪካችንን መንከባከብና ለትውልድ ማስተላለፍ ነውና በዚህ ሁለት ዓመት ተመክሮአችን ጠንካራ ጎናችንን ይበልጥ እያጎለበትን ደከም ያልጓበትንም እየመረመርን ስንጀምርም ራዕያችን ተልዕኮአችን ብለን የተነሳንበትን ዓላማ ተግባራዊ ለማድረግ እንቅስቃሴአችን የማያቋርጥ ቀጣይነት ይኖረው ዘንድ ተስፋ አለን።

ታሪክን በስማ በለውና እንዲህ ነበር ተብሎ በሦስተኛ ወገን ከሚነገር ይልቅ ባለታሪኩ እራሱ ኃላፊነቱን ወስዶ ቢያሰባስበው ይመረጣል። ድሮ “ታሪክ ሰራው ሰፊው ሕዝብ ነው” ሲባል፤ የዐድዋ፣ ማይጨው ታሪክ የሕዝብና ሀገር ታሪክ ናቸው ለማለት ነው። ጥሩ መንግሥት ኖረ አልኖረ፣ ታሪኩ ሳይዛባ ይጻፍ ይሰበሰብ ዘንድ ቅን አሳቢዎችና ሀገር ወዳጆች ይጥራሉ። የያት-ውልድም ታሪክ ከዚህ የሚለይበት ጉዳይ የለም። የታሪኩ “ብቸኛ” ባለቤት ነኝ ባይ ሊኖር አይገባም። የትውልዱ፣ የሀገርና የሕዝብ ታሪክ ነውና። በመሆኑም ስለ ያት-ውልድ መረጃው ያለውና ችሎታ ያለው ሊጻፍ፣ ሊተርክ፣ በፊልም ሊሠራው ይችላል። ችግሩ ግና መጻፉ ላይ ብቻ ሳይሆን መረጃዎቹን ማግኘት ላይ ነው። የመረጃዎችን እጥረት ለመቅረፍና በዘመናችን የኢንተርኔት ሥልጣኔ ያለምንም ውጣ ውረድ በቀላሉና በነፃ ተጠቃሚዎች ማለትም ለተመራማሪዎች፣ ለጸሀፊዎች፣ ለመማሪያነት ለሌላም ተግባራት ለሚፈልጉ ግለሰቦች፣ ድርጅቶች፣ ዓለም አቀፍ አካላት ወዘተ በቀላሉ ያገኙ ዘንድ «ያት-ውልድ ተቋም» የጀመረው ጉዞ በተጠናከረ መልኩ እንደሚቀጥል ሁለተኛ ዓመታችንን ስናስታውስ ለመግለጽ እንወዳለን።

ያት-ውልድ ብለን ስንሳ በዋናነት በ1960ዎቹ የለውጥ እንቅስቃሴ ላይ የተሳተፈውንና በተለይ በኢ.ሕ.አ.ፓ ጥላ ሥር ተሰልፈው ከፋሽስቱ የደርግ አገዛዝ ጋር ሲፋለሙ በደርግ የትውልድ ማጥፋት ቀይ ሽብር ጭፍጨፋ ስለባ የሆኑትን ወገኖች በዋናነት ይመለከታል። ሆኖም ለኢትዮጵያ የግዛት አንድነትና ለዳላዊነት ከባድነት ወራሪዎች ሲፋለሙ ክቡር ሕይወታቸውን የከፈሉና አኩሪ ታሪክ አስመዘገበው ያለፉ ጀግኖች ኢትዮጵያውያንን፣ በተለያዩ የጭቆና አገዛዝ መረፀች ውስጥ ተቀፍድዶ የተያዘውን ሕዝባችንን ለዜግነት መብቱ መከበርና ለዴሞክራሲያዊት ኢትዮጵያ ግንባታ ሲፋለሙ የአምባገነን አገዛዞች ስለባ የሆኑትን ወገኖች ከያት-ውልድ ዘመን በፊትም በኋላ ያሉትን ይመለከታል።

«ያት-ውልድ ተቋም» ቀደም ሲል በ1969 ዓ.ም. የዓለም ሠራተኞች ቀን ክብረ በዓልን አስመልክቶ በሰላማዊ ሰልፍ ለማክበር በወጡ ወጣቶችና ሕፃናት ላይ በደርግ አገዛዝ የደረሰውን ፍጅት መታሰቢያነት፤ በሜይ ዴይ ማለትም ሚያዝያ 23 ቀን 2004 ዓ.ም የ«ያት-ውልድ ተቋም» ድረ ገጽ [www.yatewliid.org](http://www.yatewliid.org) or [www.yatewliid.com](http://www.yatewliid.com) ለመላው የኢትዮጵያ ሕዝብ ይፋ መደረጉ ይታወቃል። ይህ ድረ ገጽ በተለይ 1969/72 በደርግ ነፃ ዕርምጃና ቀይ ሽብር ስለባ የሆኑትን ሰማዕታት ስምና ግብል ከማካተቱም በተጨማሪ በወቅቱ ይወጡ የነበሩ ድርጅታዊ ልሳኖችን (ለምሳሌ በኢ.ሕ.አ.ፓ በኩል “ዴሞክራሲያ”፣ በመኢሶን በኩል “የሰፊው ሕዝብ ድምጽ” ) እና ሌሎችንም መጣጥፎችን ያካተተ የመረጃ ኅተራ (ዳታ ቤዝ) ነው።

ያት-ውልድ ያስመዘገበውን አኩሪ የፍትህ ተጋድሎና የከፈለውንም መስዋዕትነት ለማስታወስና ተተኪው ትውልድ ካለፈው ትውልድ ታሪክ በመቅሰም ለሀገሩና ለሕዝቡ ተሟጋች ብቁ ዜጋ ይሆን ዘንድ መሠረት የሚጥል፣ በያት-ውልድ ስም የሚንቀሳቀስ የትውልድ መታሰቢያ ተቋም ከተቋቋመ እነሆ ሁለት ዓመት ሞላው።

ያት-ውልድ ተቋም በቀጣይነት በተለማቸው የአጭርና እረሻም ጊዜ ዕቅዶች መሠረት በመረጃ ማሰባሰብ ሂደቱ ያሉትን ክፍተቶች ማሟላት እንደሚጠበቅብን በመገንዘብ አሁንም ለያት-ውልድ ወገኖችና ቀና ሀሳቢዎች እያደረጋችሁ ያላችሁት ትብብር ይቀጥል ዘንድ ጥሪያችንን እናቀርባለን።

ያ ትውልድ ተቋም ያለብንን የገንዘብ አቅም ለመቅረፍ በተለያዩ ጊዜ በጠየቅነው መሠረት ትብብር ላደረጋችሁልን ወገኖቻችን በሰማዕታት ወገኖቻችን ስም ምስጋናችን ይድረሳችሁ እንላለን። በያ ትውልድ ድረ ገጽ ያልተካተቱ ሰማዕታትን ስምና ምስል በመላክ የምናደርገው ጥረት የራሳችሁ አድርጋችሁ የተባበራችሁንን ሁላ እያመሰገንን አሁንም «ያ ትውልድ ተቋም»ን በማጠናከር በትግሉ የወደቁ ወገኖቻችንን ከፍ ከፍ እናድርጋቸው እንላለን። እጅግ በጣም በርካታ የያ ትውልድ የትግል ታሪክ መረጃዎች የሀገርና የሕዝብ ሀብት ናቸውና ለተጠቃሚዎች ክፍት እናደርጋቸው ዘንድ እንተባበር እንላለን።

የ«ያ ትውልድ ተቋም» ከማንኛውም የፖለቲካ እንቅስቃሴ ነፃ ሆኖ በትግሉ ላለፈው ትውልድ መታሰቢያ ይሆን ዘንድ የትግሉን ታሪክ እውነተኛ መረጃ በማሰባሰብ፣ የተጎዱ ወገኖችን በመርዳትና ለትውልዱ የስም መጠሪያ ይሆን ዘንድ መታሰቢያዎችን በማቆም ላይ ትኩረት አድርጎ ይንቀሳቀሳል።

**ራዕይ**

ፍትህና የሕግ የበላይነት በሰፊነባት ሀገራችን ኢትዮጵያ፤ የትውልዳችንን ታሪክ በሚገባ በመጠበቅና ለታሪክ ጠባቂና ቀጣዩ ትውልድ ሀገሩንና ሕዝቡን አፍቃሪና ታሪክ ተረካቢ ብቁ ዜጋ ሆኖ ማየት።

**ተልዕኮ**

የታሪክ ቅብብሎሽ ይቀጥል ዘንድ ከሚሠሩ ወገኖች ጋር በመተባበር የያን ትውልድ የትግል ታሪክና የተከፈለውን ግንዛቤ ማስፈጸም፣ መረጃ ማሰባሰብ፣ ትውልዱ በታሪክ ሲታወስ ይኖር ዘንድ መታሰቢያ ማቆምና በትግሉ የተለያዩ ጉዳት የደረሰባቸውን ወገኖች አቅም በፈቀደው መጠን መንከባከብ፣ መርዳት።

**ዓላማ**

የያ ትውልድ ተቋም ዓላማ ለሌ-ዓላዊትና ዲሞክራሲያዊት ኢትዮጵያ ምሥረታ የተደረጉ የትግል ታሪኮችን መረጃ በማሰባሰብ፣ በዚህም ትግል ክብር ሕይወታቸውን ለሰጡ ሰማዕታት መታሰቢያ ማቆምና በሰማቸው ለወገኖችን ልማት ተኮር ግብረ-ሠናይ ተግባራትን ለማከናወን ኢትዮጵያውያንን ማስተባበር ነው።

የትውልዳችንን ታሪክ ለትውልድ ለማስተላለፍ እንተባበር!

**“ያ ትውልድ” ተቋም**

Email : [yatewliid@yahoo.com](mailto:yatewliid@yahoo.com), [yatewliid@gmail.com](mailto:yatewliid@gmail.com), [yatewliid@hotmail.com](mailto:yatewliid@hotmail.com)

web site : <http://www.yatewliid.com> , <http://www.yatewliid.org>

Facebook: [yatewliid](https://www.facebook.com/yatewliid)